

मिलनसार वि. (देश.) सभी से मेल-जोल रखने वाला।

मिलनसारी स्त्री. (देश.) मिलनसार होने की अवस्था या भाव, सभी से मेल-जोल और प्रेम भाव बनाए रखने की प्रवृत्ति।

मिलना अ.क्रि. (तत्.) 1. पदार्थों का एक दूसरे में इस प्रकार मिश्रित हो जाना वह एक रूप हो जाए और अलग न किये जा सकें जैसे चीनी का दूध में मिल जाना 2. भेंट करना, एक दूसरे से मिलना टि. 'मिलना' अनेक रूपों में प्रयुक्त होता है जैसे गेहूँ के दानों के साथ चने के दानों का मिलना, किसी रेखा का किसी बिंदु पर मिलना, देशों या राज्यों की सीमाओं का मिलना सड़क का दूसरे शहर में जाकर मिलना, चौराहे पर चार रास्तों का मिलना, जंगल में शेर का मिलना, रास्तों में चलते हुए झरने, पहाड़, जंगल आदि का मिलना, लोगों का एक दूसरे से मिलना, किसी प्रकार के शुभ समाचार का मिलना, रोगी को दवा खाने से आराम मिलना, किसी संकट से छुटकारा मिलना, अपराधी को जेल की सजा मिलना, खेत से अनाज मिलना, गाय से दूध मिलना, खोज करने से नई बातों, तथ्यों आदि की जानकारी मिलना, किसी के साथ रहने से सुख या दुख मिलना, सोचने से कोई नई तरीका या नया रास्ता मिलना, दो विरोधी पार्टियों का एक में मिलना, बैंक से ऋण मिलना, दो व्यक्तियों की आदतों या स्वभाव का मिलना आदि।

मिलनी स्त्री. (देश.) 1. विवाह के समय की एक रस्म जिसमें वर एवं कन्या पक्ष के लोग आपस में गले मिलते हैं और वर पक्ष के लोगों का स्वागत करते हुए कन्या पक्ष के लोग भेंट या धनराशि प्रदान करते हैं 2. इस रस्म में दी जाने वाली धनराशि 3. मिलना।

मिलवाई स्त्री. (देश.) मिलवाने की क्रिया, भाव या इसके लिए पारिश्रमिक अथवा पुरस्कार।

मिलवाना प्रे.क्रि. (देश.) 1. मिलाने का काम दूसरे से करवाना 2. आपस में भेंट करवाना 3. परिचय कराना।

मिलाई स्त्री. (देश.) 1. मिलाने की क्रिया या भाव 2. मिलने पर दिया जाने वाला पारिश्रमिक या भेंट 3. जाति बहिष्कृत लोगों को पुनःजाति बिरादारी में शामिल करना 4. विवाह की मिलनी नामक रस्म।

मिलान पुं. (देश.) 1. मिलाने की क्रिया या भाव 2. दो या अधिक चीजों का तुलनात्मक दृष्टि से मिलान या जाँच करना जैसे- मूल आलेख या आंकड़ों के साथ प्रतिलिपि का मिलान करना 3. पैदल चलने वालों के ठहराने का डेरा या पड़ाव।

मिलान केंद्र पुं. (तद्.) किसी नगर या जिले का मुख्य दूरभाष कार्यालय जिससे सभी दूरभाष यंत्र संबंधित होते हैं और वहां के सारे स्थानीय दूरभाष केन्द्र उसकी निगरानी में होते हैं।

मिलाना स.क्रि. (देश.) दो या अधिक वस्तुओं या व्यक्तियों या पदार्थों का योग/संयोग कराना। 'मिलाना' अनेक संदर्भों में प्रयुक्त होता है जैसे दाल में नमक मिलाना, मिश्रण बनाने के लिए कई औषधियों को एक में मिलाना, आस-पास के छोटे शहरों को महानगर में मिलाना, कोई दीवार बढ़ाकर पड़ोसी के मकान की दीवार से मिलाना, बिछुड़े बच्चों को माँ-बाप से मिलाना, किसी पार्टी के सदस्यों को अपनी पार्टी में मिलाना जाति बहिष्कृत लोगों को पुनःजाति में मिलाना, किसी से हाथ मिलाना या आँखें मिलाना, तुलनात्मक या गुण-दोष की दृष्टि से दो या अधिक वस्तुओं की जाँच करना, मूल आलेख या आँकड़ों की शुद्धता हेतु उनको मिलाना या मिलान करना, दो अजनबी या अपरिचित व्यक्तियों को मिलाना, आय-व्यय का हिसाब मिलाना, नाप आदि के लिए दो वस्त्रों को मिलाना, आपस में बैर-भाव रखने वालों को मेल-जोल हेतु मिलाना, कैदी को उसके परिवार से मिलाना, प्रजनन हेतु नर-मादा पशुओं को मिलाना, गायन-वादन में सुर ताल मिलाना, किसी की हाँ में हाँ मिलाना आदि।

मिलाप पुं. (देश.) 1. मिलने की क्रिया या भाव 2. मिले हुए होने की अवस्था या भाव 3. कुछ